

## గణేశాధర్వశీర్షమ్

ఓం భద్రం కర్ణేభిః శృణుయామ దేవాః | భద్రం పశ్యేమాక్షభిర్యజత్రాః | స్థిరైరంగైస్తుష్టువాగ్ం సస్తనూభిః  
 | వ్యశేమ దేవహితం యదాయుః | స్వస్తి న ఇంద్రో వృద్ధశ్రవాః | స్వస్తి నః పూషా విశ్వవేదాః | స్వస్తి  
 నస్తార్క్యో అరిష్టనేమిః | స్వస్తి నో బృహస్పతిర్దధాతు || ఓం శాంతిః శాంతిః శాంతిః ||

ఓం నమస్తే గణపతయే | త్వమేవ ప్రత్యక్షం తత్త్వమసి | త్వమేవ కేవలం కర్తాఽసి | త్వమేవ కేవలం  
 ధర్తాఽసి | త్వమేవ కేవలం హర్తాఽసి | త్వమేవ సర్వం ఖల్విదం బ్రహ్మాసి | త్వం సాక్షాదాత్మాఽసి నిత్యమ్  
 ||

ఋతం వచ్చి | సత్యం వచ్చి ||

అవ త్వం మామ్ | అవ వక్తారమ్ | అవ శ్రోతారమ్ | అవ దాతారమ్ | అవ ధాతారమ్ |  
 అవానూచానమవ శిష్యమ్ | అవ పశ్చాత్తాత్ | అవ పురస్తాత్ | అవోత్తరాత్తాత్ | అవ దక్షిణాత్తాత్ |  
 అవ చోర్ధ్వాత్తాత్ | అవాధరాత్తాత్ | సర్వతో మాం పాహి పాహి సమంతాత్ ||

త్వం వాఙ్మయస్త్వం చిన్మయః | త్వమానందమయస్త్వం బ్రహ్మమయః | త్వం  
 సచ్చిదానందాఽద్వితీయోఽసి | త్వం ప్రత్యక్షం బ్రహ్మాసి | త్వం జ్ఞానమయో విజ్ఞానమయోఽసి ||

సర్వం జగదిదం త్వత్తో జాయతే | సర్వం జగదిదం త్వత్తస్తిష్ఠతి | సర్వం జగదిదం త్వయి లయమేష్యతి  
 | సర్వం జగదిదం త్వయి ప్రత్యేతి | త్వం భూమిరాపోఽనలోఽనిలో నభః | త్వం చత్వారి వాక్పదాని ||

త్వం గుణత్రయాతీతః | త్వం అవస్థాత్రయాతీతః | త్వం దేహత్రయాతీతః | త్వం కాలత్రయాతీతః |  
 త్వం మూలాధారస్థితోఽసి నిత్యమ్ | త్వం శక్తిత్రయాత్మకః | త్వాం యోగినో ధ్యాయంతి నిత్యమ్ | త్వం

బ్రహ్మో త్వం విష్ణుస్త్వం రుద్రస్త్వమింద్రస్త్వమగ్నిస్త్వం వాయుస్త్వం సూర్యస్త్వం చంద్రమాస్త్వం బ్రహ్మ  
భూర్భువః స్వరోమ్ ॥

గణాదిం పూర్వముచ్చార్య వర్ణాదీం స్తదనంతరమ్ | అనుస్వారః పరతరః | అర్ధిందులసితమ్ | తారీణ  
ఋద్ధమ్ | ఏతత్తవ మనుస్వరూపమ్ | గకారః పూర్వరూపమ్ | అకారో మధ్యమరూపమ్ |  
అనుస్వారశ్చాంత్యరూపమ్ | బిందురుత్తరరూపమ్ | నాదః సంధానమ్ | సగ్ంహితా సంధిః | సైషా  
గణేశవిద్యా | గణక ఋషిః | నిచుద్గాయత్రీచ్ఛందః | గణపతిర్దేవతా | ఓం గం గణపతయే నమః ॥

ఏకదంతాయ విదమహే వక్రతుండాయ ధీమహి | తన్నో దంతిః ప్రచోదయాత్ ॥

ఏకదంతం చతుర్హస్తం పాశమంకుశధారిణమ్ | రదం చ వరదం హస్తైర్బిభ్రాణం మూషకధ్వజమ్ |  
రక్తం లంబోదరం శూర్పకర్ణకం రక్తవాససమ్ | రక్తగంధానులిప్తాంగం రక్తపుష్పైః సుపూజితమ్ |  
భక్తానుకంపినం దేవం జగత్కారణమచ్యుతమ్ | ఆవిర్భూతం చ సృష్ట్యాదౌ ప్రకృతేః పురుషాత్పరమ్ |  
ఏవం ధ్యాయతి యో నిత్యం స యోగీ యోగినాం వరః ॥

నమో వ్రాతపతయే నమో గణపతయే నమః ప్రమథపతయే నమస్తేస్తు లంబోదరాయైకదంతాయ  
విఘ్ననాశినే శివసుతాయ వరదమూర్తయే నమః ॥

## ఫలశ్చుతి

ఏ॒తదధ॑ర్వశీ॒ర్షం యోఽధీ॑తే స బ్ర॒హ్మభూ॑యాయ క॒ల్పతే॑ । స సర్వవి॑హై॒ర్న బా॒ధ్యతే॑ । స సర్వత్ర॑  
 సు॒ఖమే॑ధతే । స పంచ॑మవోపా॒పాత్ప్ర॒ముచ్యతే॑ । సాయ॑మధీ॒యానో ది॒వసకృ॑తం పాపం నాశ॑యతి ।  
 ప్రా॒తరధీ॑యానో రాత్రికృ॑తం పాపం నాశ॑యతి । సాయం ప్రా॒తః ప్ర॒యుంజా॑నో పాపోఽపా॑పో భవతి ।  
 సర్వత్రా॑ధీయానోఽపవి॑హ్నా భవతి । ధర్మార్థ॑కామమోక్షం చ వి॒ందతి॑ । ఇదమధ॑ర్వశీర్షమశిష్యా॑య న  
 దే॒యమ్ । యో యది॑ మోహాద్ దా॒స్యతి॑ స పాపీ॑యాన్ భవతి । సహస్రా॑వర్తనాద్యం యం కామమధీ॑తే  
 తం తమ॑సేన సాధ॑యేత్ ॥

అనే॑న గణపతిమభిషి॑చతి స వాగ్మీ॑ భవతి । చతుర్థ్యా॑మనశ్శన్ జపతి స విద్యా॑వాన్ భవతి ।  
 ఇత్యధ॑ర్వణవాక్యమ్ । బ్రహ్మోద్యా॑వరణం విద్యా॑న్న బిభే॑తి కదాచనే॑తి ॥

యో దూర్వాంకురై॑ర్యజతి స వైశ్ర॑వణోపమా భవతి । యో లాజై॑ర్యజతి స యశో॑వాన్ భవతి । స  
 మే॒ధావాన్ భవతి॑ । యో మోదక॑సహస్రేణ యజతి స వాంఛి॑తఫలమవాప్నో॒తి । యః సాజ్య॑  
 సమిద్భి॑ర్యజతి స సర్వం లభ॑తే స సర్వం లభ॑తే ॥

అష్టై బ్రా॒హ్మణాన్ స॑మ్యగ్ గృ॒హయి॑త్వా సూర్య॑వర్చస్వీ భవతి । సూర్య॑గ్రహే॒ మహా॑నద్యాం  
 ప్రతి॑మాసన్నిధౌ వా జప్తా॑ సిద్ధమంత్రో భవతి । మహా॑విఘ్నాత్ ప్ర॒ముచ్యతే॑ । మహా॑దోషాత్ ప్ర॒ముచ్యతే॑  
 । మహా॑ప్రత్యవాయాత్ ప్ర॒ముచ్యతే॑ । స సర్వవి॑ద్భవతి స సర్వవి॑ద్భవతి । య ఏ॒వం వే॒ద ॥ ఇత్యు॑పనిషత్  
 ॥

ఓం భద్రం కర్ణే॑భిః శృణు॑యామ దే॒వాః । భద్రం పశ్యే॑మాక్షభి॒ర్యజ॑త్రాః । స్థిరై॑రంగైస్తుష్టు॒వాగ్ం సస్త॑నూభిః  
 । వ్యశే॑మ దే॒వహి॑తం యదా॒యుః । స్వస్తి॑ న ఇంద్రో వృ॒ద్ధశ్ర॑వాః । స్వస్తి॑ నః పూ॒షా వి॒శ్వవే॑దాః । స్వస్తి॑  
 నస్తార్కై॑స్య అరిష్ట॑నేమిః । స్వస్తి॑ నో బృ॒హస్ప॑తిర్దధాతు ॥ ఓం శాంతిః శాంతిః శాంతిః ॥